



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



09-1247/2  
25-01-2023

Врз основа на член 22 став 1 од Законот за спречување на корупцијата и судирот на интереси („Службен Весник на Република Северна Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во понатамошниот текст ДКCK) на 80-та седница одржана на ден 18.01.2023 година, ја донесе следнава

### Одлука

Постапката по предметот бр. 09-3297/1 од 06.09.2021 година, оформлен врз основа на претставка против лицата -----, професор на ----- факултет и член на Управниот одбор на претпријатието и -----, вработен во агенцијата за ----- и Претседател на управниот одбор, **СЕ ЗАПИРА**.

По обезбедени податоци и остварени работни средби, ДКCK утврди дека наводите во пријавата не се потврдуваат, односно не е констатирана повреда на Законот за спречување на корупцијата и судирот на интереси, поради што ДКCK нема елементи за натамошно постапување.

Оваа одлука во деперсонализирана форма се објавува на веб страницата на ДКCK во рок од 5 (пет) дена од донесувањето.

### Образложение

Предмет со број 09-3297/1 од 06.09.2021 година е оформлен врз основа на претставка од познат подносител, со наводи дека во Управниот одбор на ЈП -----, членуваат лица кои даваат услуги на ова јавно претпријатие и за тоа се платени, а истовремено имаат увид во финансиските на истото и носат Одлуки поврзани со буџетот и други значајни прашања. Конкретно, во пријавата се наведени лицата -----, професор на ----- факултет и член на Управниот одбор на претпријатието и -----, вработен во агенцијата за ----- и Претседател на управниот одбор.

Исто така, во пријавата се наведува дека членот на Управниот одбор, -----, сопственик на коњачки клуб -----, има добиено средства од ЈП ----- за разни услуги, па се поставува прашањето дали има судир на интереси доколку се обезбедени дополнителни примања од буџетот на ЈП ----- за коњачкиот клуб, ако сопственик на клубот е самата таа, нејзиниот сопруг или нејзино друго блиско лице.

Со цел утврдување на фактичката состојба и потврдување на вистинитоста на наводите во пријавата, а искористувајќи ги своите законски надлежности согласно член 23 став 2 од ЗСКСИ, ДКCK во два наврати се обрати до ЈП ----- и Град Скопје, како еден од основачите на претпријатието, по што достави барање за обезбедување на податоци и информации поврзани со наводите во пријавата.

Имено, од ЈП ----- ДКCK побара да се достави актот за избор на членови во Управниот и Надзорниот одбор во ЈП -----, основот за исплата на ----- и ----- како членови на Управниот одбор во ЈП -----; износот на исплатени средства во периодот од кога лицата се членови во Управен/Надзорен одбор; износот на други исплати за други членови во Управен и Надзорен одбор и износот на исплати и основ за исплати за коњачки клуб -----.

Во законски предвидениот рок, ЈП ----- ги достави сите барани податоци и информации, односно Одлуката за избор на претседател и членови на Управниот одбор, Одлука за утврдување на висината на надоместокот на членовите на Управниот одбор, како и извештаи со извршените исплати на средствата.

По вака обезбедените податоци, ДКСК се обрати и до Град Скопје со барање за вршење на внатрешна ревизија во ЈП ----- со посебен акцент на ангажирање на надворешни соработници и исплата на лицата ----- ----- преку ----- факултет и ----- -----, вработен во Агенција за ----- -----.

ДКСК, побара записникот од спроведената ревизија и склучените договори за услуги со овие лица да се достават во нејзина евиденција.

Од Град Скопје, беше доставено Известување дека Секторот за ревизија на Барање на Градоначалникот, започнала активности за ревизија во ЈП -----, со посебен акцент на ангажирање на надворешни соработници и исплата на надоместоци за 2021 година и дека по спроведување на ревизијата, дополнително во прилог ќе бидат доставени бараните документи, односно Записникот од извршената ревизија и склучените договори за услуги со лицата ----- ----- и ----- -----.

Како што е наведено, до ДКСК, дополнително беше доставено Известување со прилог Претходен извештај за извршена ревизија на процесот на ангажирање на надворешни соработници и исплата на надоместоци во 2021 година во ЈП -----, во кој што е наведено дека по извршената ревизија во јавното претпријатие, било утврдено дека, лицата ----- ----- и ----- -----, не биле ангажирани како надворешни соработници во ЈП ----- и по тој основ не се вршени исплати на надоместоци на овие лица од страна на претпријатието.

Видно од документацијата која што е доставена во прилог, се гледа дека претпријатието има ангажирано надворешни соработници и исплата на надоместоци за истите, како и исплата на надоместоци за адвокатско/консултативни услуги, но не со гореспоменатите лица.

Поради се погоре изнесено, ДКСК утврди дека наводите во пријавата не се потврдуваат, не се констатираат повреди на одредбите од ЗСКСИ, поради што ДКСК нема елементи за натамошно постапување, поради што, на седницата одржана на ден 18.01.2023 година, ДКСК одлучи како во диспозитивот на одлуката.

По заклучок од седница на ДКСК,  
Изработил: Е.Н., советник  
Контролиран: К.З., раководител  
Одобрли: К.Н., член на ДКСК

